



www.ggssc.net

ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ

ਕੇਂਦਰੀ ਦਫ਼ਤਰ : ਮਾਡਲ ਟਾਊਨ ਐਕਸਟੈਨਸ਼ਨ, ਲੁਧਿਆਣਾ-141 002

ਫੋਨ : 0161-2450352, 98884-66672

ਈ-ਮੇਲ : info@ggssc.net

ਮਨੋਰਥ ਪੱਤਰ

ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਇੱਕ ਧਾਰਮਿਕ, ਵਿਦਿਅਕ, ਸਮਾਜਿਕ, ਸਭਿਆਚਾਰਕ ਗੈਰ ਸਰਕਾਰੀ ਸੰਸਥਾ ਹੈ ਜਿਸ ਦੀ ਸਥਾਪਨਾ 1972 ਵਿੱਚ ਗੌਰਮਿੰਟ ਕਾਲਜ (ਲੜਕੇ), ਲੁਧਿਆਣਾ ਦੀ ਧਰਤੀ 'ਤੇ ਹੋਈ। ਜਥੇਬੰਦੀ ਬਰਾਬਰਤਾ ਅਤੇ ਸਮਾਜਿਕ ਨਿਆਂ 'ਤੇ ਅਧਾਰਤ ਜ਼ਾਤਪਾਤ, ਨਸ਼ਿਆਂ ਰਹਿਤ ਸਮਾਜ ਸਿਰਜਣ ਲਈ ਯਤਨਸ਼ੀਲ ਹੈ।

ਸਾਰੇ ਕਾਰਜਾਂ ਨੂੰ ਕੇਂਦਰੀ ਦਫ਼ਤਰ ਪੱਧਰ 'ਤੇ ਡਾਇਰੈਕਟਰੇਟਾਂ ਅਤੇ ਜ਼ੋਨਾਂ ਵਿੱਚ ਵੰਡ ਕੇ ਚਲਾਇਆ ਜਾ ਰਿਹਾ ਹੈ। ਜਥੇਬੰਦੀ ਪੰਜਾਬ ਤੋਂ ਇਲਾਵਾ 17 ਰਾਜਾਂ ਅਤੇ 11 ਦੇਸ਼ਾਂ ਵਿੱਚ ਆਪਣੇ ਯੂਨਿਟਾਂ ਰਾਹੀਂ ਕਾਰਜਸ਼ੀਲ ਹੈ।

ਮੁੱਖ ਉਦੇਸ਼

- ਸਮੁੱਚੇ ਸਮਾਜ ਅਤੇ ਖਾਸ ਕਰਕੇ ਨੌਜਵਾਨਾਂ ਅਤੇ ਵਿਦਿਆਰਥੀਆਂ ਵਿੱਚ ਆਪਣੇ ਅਮੀਰ ਵਿਰਸੇ ਸਬੰਧੀ ਜਾਗ੍ਰੂਤੀ ਪੈਦਾ ਕਰਨਾ। ਗੁਰਬਾਣੀ ਦੀ ਲੋਅ ਵਿੱਚ ਸੰਸਾਰ ਅਮਨ ਤੇ ਭਾਈਚਾਰੇ ਦੀ ਲਹਿਰ ਚਲਾਉਣੀ।
- ਸਮਾਜਿਕ ਤੇ ਧਾਰਮਿਕ ਬੁਰਾਈਆਂ, ਕੁਰੀਤੀਆਂ, ਮਨਮਤਾਂ ਅਤੇ ਅੰਧ ਵਿਸ਼ਵਾਸ ਦੇ ਪਸਾਰੇ ਨੂੰ ਰੋਕਣਾ ਤੇ ਗੁਰਮਤਿ ਆਸ਼ੇ ਅਨੁਸਾਰ ਜੀਵਨ ਪੱਧਰ ਅਤੇ ਸਿੱਖੀ ਆਚਰਣ ਨੂੰ ਉੱਚਾ ਚੁੱਕਣ ਲਈ ਉਪਰਾਲੇ ਕਰਨਾ।
- ਗੁਰਬਾਣੀ ਦਾ ਕੀਰਤਨ ਆਪ ਕਰਨ ਦੀ ਲਹਿਰ ਤੋਰਨੀ। ਸੁਚੱਜੀ ਸੰਜੀਦਾ ਸੰਗੀਤਕਾਰੀ ਨੂੰ ਉਤਸ਼ਾਹਤ ਕਰਨਾ।
- ਝੂਠੇ ਕਲਯੁਗੀ ਗੁਰੂਆਂ ਦੇ ਪਸਾਰੇ ਤੋਂ ਸਾਵਧਾਨ ਕਰਨਾ ਤੇ ਗੁਰੂ ਗ੍ਰੰਥ ਸਾਹਿਬ ਜੀ ਪ੍ਰਤੀ ਪਿਆਰ ਤੇ ਸਤਿਕਾਰ ਦ੍ਰਿੜ੍ਹ ਕਰਵਾਉਣ ਲਈ ਵਿਚਾਰਧਾਰਕ ਲਹਿਰ ਚਲਾਉਣੀ।
- ਸਰਬੱਤ ਦੇ ਭਲੇ ਦੀ ਭਾਵਨਾ ਅਨੁਸਾਰ ਜ਼ਾਤਪਾਤ ਤੇ ਨਸ਼ਿਆਂ ਰਹਿਤ ਸਰਬ ਸਾਂਝੇ ਮਨੁੱਖੀ ਭਾਈਚਾਰੇ ਵਾਲੇ ਨਿਰੋਏ ਸਮਾਜ ਦੀ ਸਿਰਜਨਾ ਨੂੰ ਸਮਰਪਿਤ ਕਾਰਜ ਕਰਨੇ।

ਗੁਰਬਾਣੀ ਦੀ ਪਹੁੰਚ-ਵਿਧੀ ਅਨੁਸਾਰ ਸਾਹਿਤਕ, ਸਭਿਆਚਾਰਕ, ਨੈਤਿਕ ਅਤੇ ਸਮਾਜ ਸੇਵੀ ਲਹਿਰ ਚਲਾਉਣੀ ਤਾਂ ਕਿ ਗੁਣੀ, ਪਰਉਪਕਾਰੀ ਤੇ ਸੁਯੋਗ ਵਿਅਕਤੀ ਹਰ ਖੇਤਰ ਵਿੱਚ ਅੱਗੇ ਆ ਕੇ ਸਮਾਜ ਦੀ ਅਗਵਾਈ ਕਰ ਸਕਣ।

ਗਤੀਵਿਧੀਆਂ/ਕਾਰਜ/ਪ੍ਰਾਜੈਕਟ

ਯੁਵਕ ਸੇਵਾਵਾਂ ਡਾਇਰੈਕਟੋਰੇਟ

ਸਕੂਲਾਂ/ਕਾਲਜਾਂ ਵਿੱਚ ਯੁਵਕ ਮੇਲਿਆਂ ਤਹਿਤ ਗੁਰਬਾਣੀ ਗਾਇਣ, ਕਵਿਤਾ, ਭਾਸ਼ਣ, ਕੁਇਜ਼ ਮੁਕਾਬਲੇ ਆਯੋਜਤ ਹੁੰਦੇ ਹਨ। **ਦੇਸ਼ ਪੱਧਰੀ ਨੈਤਿਕ ਸਿੱਖਿਆ ਇਮਤਿਹਾਨ** : ਹਰ ਸਾਲ ਸਕੂਲਾਂ ਅਤੇ ਕਾਲਜਾਂ ਦੇ ਵਿਦਿਆਰਥੀਆਂ ਲਈ ਨੈਤਿਕ ਸਿੱਖਿਆ ਇਮਤਿਹਾਨ ਕਰਵਾਇਆ ਜਾਂਦਾ ਹੈ। **ਯੂਥ ਲੀਡਰਸ਼ਿਪ ਅਤੇ ਸ਼ਖਸੀਅਤ ਉਸਾਰੀ ਟ੍ਰੇਨਿੰਗ ਕੈਂਪ/ਵਰਕਸ਼ਾਪ** : ਵਿਦਿਆਰਥੀਆਂ ਵਿੱਚ ਲੀਡਰਸ਼ਿਪ ਦੇ ਗੁਣਾਂ ਦਾ ਵਿਕਾਸ ਕਰਨ, ਸਵੈਇੱਛਕ ਸੇਵਾ ਕਰਨ ਦੀ ਭਾਵਨਾ ਪ੍ਰਫੁੱਲਤ ਕਰਨ ਦੇ ਮਨੋਰਥ ਨਾਲ ਕਾਲਜ ਵਿਦਿਆਰਥੀਆਂ ਲਈ ਯੂਥ ਲੀਡਰਸ਼ਿਪ ਟ੍ਰੇਨਿੰਗ ਕੈਂਪਾਂ/ਵਰਕਸ਼ਾਪਾਂ ਦਾ ਸਿਲਸਲਾ ਜਾਰੀ ਹੈ। **ਮਾਈਭਾਗੋ ਦਿਵਸ** : ਮਾਈਭਾਗੋ ਅਤੇ ਹੋਰ ਇਤਿਹਾਸਕ ਸਿੱਖ ਬੀਬੀਆਂ ਦੇ ਜੀਵਨ ਤੋਂ ਪ੍ਰੇਰਨਾ ਪ੍ਰਾਪਤ ਕਰਨ ਦੇ ਮਕਸਦ ਵਜੋਂ ਕਾਲਜਾਂ ਅਤੇ ਸਕੂਲਾਂ ਦੇ ਸਾਲਾਨਾ ਦਿਵਸ ਵਜੋਂ ਇਹ ਦਿਨ ਮਨਾਇਆ ਜਾਂਦਾ ਹੈ। ਜੀ **ਆਇਆਂ ਨੂੰ ਸਮਾਗਮ/ਵਿਦਿਅਕ ਸੈਮੀਨਾਰ** : ਸਕੂਲ/ਕਾਲਜ/ਯੂਨੀਵਰਸਿਟੀਆਂ ਵਿੱਚ ਯੂਨਿਟ ਸਥਾਪਤ ਕਰਕੇ ਨਵੇਂ ਵਿਦਿਆਰਥੀਆਂ ਨੂੰ ਅਪਣਾਉਣ ਅਤੇ ਪਿਆਰ, ਸਤਿਕਾਰ ਦੇਣ ਲਈ ਜੀ ਆਇਆਂ ਨੂੰ ਸਮਾਗਮ ਕੀਤੇ ਜਾਂਦੇ ਹਨ। ਹਫ਼ਤਾਵਾਰੀ ਸਟੱਡੀ ਸਰਕਲ ਕਲਾਸਾਂ ਅਤੇ ਵਿਦਿਅਕ ਕਲਾਸਾਂ ਲਗਾਈਆਂ ਜਾਂਦੀਆਂ ਹਨ। **ਵਿਦਿਆਰਥੀਆਂ ਨੂੰ ਵਜੀਫ਼ੇ** : ਵਿਦਿਆਰਥੀਆਂ ਦੀਆਂ ਵਿਦਿਅਕ ਲੋੜਾਂ ਦੀ ਪੂਰਤੀ ਲਈ ਆਰਥਿਕ ਸਹਿਯੋਗ ਵਜੋਂ ਸਾਹਿਬਜ਼ਾਦਾ ਅਜੀਤ ਸਿੰਘ ਐਂਜੂਕੇਸ਼ਨਲ ਟਰੱਸਟ ਦੀ ਸਕੀਮ ਅਧੀਨ ਟਰੱਸਟ ਫੰਡ ਰਾਹੀਂ ਪੇਂਡੂ ਪਿਛੋਕੜ ਵਾਲੇ ਯੋਗ ਤੇ ਲੋੜਵੰਦ ਵਿਦਿਆਰਥੀਆਂ ਨੂੰ ਹਰ ਸਾਲ ਵਜੀਫ਼ੇ ਦੇਣ ਦਾ ਸਿਲਸਲਾ ਜਾਰੀ ਹੈ। **ਕੌਮਾਂਤਰੀ ਵਿਦਿਅਕ ਕਾਨਫਰੰਸ** : ਵਿਸ਼ਵ ਅਮਨ ਅਤੇ ਸੰਸਾਰ ਭਾਈਚਾਰੇ ਦੀ ਸਥਾਪਨਾ ਦੇ ਉਦੇਸ਼ ਨਾਲ ਵਿਦਿਆਰਥੀ ਵਿੰਗ ਵਲੋਂ ਕੌਮਾਂਤਰੀ ਵਿਦਿਅਕ ਕਾਨਫਰੰਸਾਂ ਦਾ ਸਿਲਸਲਾ ਆਰੰਭਿਆ ਗਿਆ ਹੈ। **ਜਥੇਬੰਦਕ ਵਿਕਾਸ** : ਭਾਈ ਕਾਨ੍ਹ ਸਿੰਘ ਨਾਭਾ ਇੰਸਟੀਚਿਊਟ ਵਲੋਂ ਵਿਦਿਆਰਥੀਆਂ, ਅਧਿਆਪਕਾਂ, ਵਿਦਵਾਨਾਂ, ਲੇਖਕਾਂ, ਪੁੰਗਰਦੇ ਲਿਖਾਰੀਆਂ, ਸੇਵਾ ਕਰਮੀਆਂ, ਉਦਮੀਆਂ, ਰਾਗੀ/ਗ੍ਰੰਥੀ ਸਿੰਘਾਂ, ਸੀਨੀਅਰ ਸਿਟੀਜ਼ਨਾਂ, ਕਥਾਕਾਰਾਂ, ਕਲਾਕਾਰਾਂ ਤੇ ਹੁਨਰਮੰਦਾਂ ਨੂੰ ਭਾਵਨਾ ਤੇ ਸਮਰਪਣ ਨਾਲ ਕਾਰਜਸ਼ੀਲ ਹੋਣ ਦੀ ਪ੍ਰੇਰਨਾ ਦੇਣ ਲਈ ਓਰੀਐਨਟੇਸ਼ਨ ਕੋਰਸ, ਸ਼ਖਸੀਅਤ ਉਸਾਰੀ, ਅਕਾਦਮਿਕ ਤਿਆਰੀ ਅਤੇ ਹੋਰ ਅਜਿਹੇ ਕੋਰਸ ਲਗਾਏ ਜਾਂਦੇ ਹਨ।

ਜਥੇਬੰਦਕ ਵਿਕਾਸ ਸੰਗਠਨ ਡਾਇਰੈਕਟੋਰੇਟ

ਧੁਰ ਸੰਜੋਗ : ਗੁਰਸਿੱਖ ਪਰਿਵਾਰਾਂ ਦੇ ਲੜਕੇ/ਲੜਕੀਆਂ ਦੇ ਰਿਸ਼ਤੇ ਲਈ ਧੁਰ ਸੰਜੋਗ ਅਦਾਰੇ ਦੀ ਆਰੰਭਤਾ ਕੀਤੀ ਗਈ ਹੈ। **ਦਸਤਾਰ ਇੰਸਟੀਚਿਊਟ** : ਬੱਚਿਆਂ ਵਿੱਚ ਦਸਤਾਰ ਸਜਾਉਣ ਦੀ ਪ੍ਰਵਿਰਤੀ ਨੂੰ ਸੁਚਾਰੂ ਢੰਗ ਨਾਲ ਪ੍ਰਚੱਲਤ ਕਰਨ ਲਈ 'ਦਸਤਾਰ ਇੰਸਟੀਚਿਊਟ' ਹੋਂਦ ਵਿੱਚ ਲਿਆਂਦੇ ਗਏ ਹਨ। **ਜਥੇਬੰਦਕ ਕਾਰਜਸ਼ਾਲਾਵਾਂ** : ਪਿੰਡਾਂ, ਸ਼ਹਿਰਾਂ ਅਤੇ ਕਸਬਿਆਂ ਵਿੱਚ ਵਸਦੇ ਨਾਗਰਿਕਾਂ ਨੂੰ ਆਪਣੇ ਸਮੇਂ ਦਾ ਦਸਵੰਧ ਕੱਢਣ ਦੀ ਪ੍ਰੇਰਣਾ ਦੇ ਕੇ ਉਨ੍ਹਾਂ ਨੂੰ ਸਮਾਜਿਕ-ਧਾਰਮਿਕ ਖੇਤਰ ਵਿੱਚ ਕਾਰਜਸ਼ੀਲ ਕਰਨ ਲਈ ਕਾਰਜਸ਼ਾਲਾਵਾਂ ਦਾ ਅਹਿਮ

ਯੋਗਦਾਨ ਹੈ। **ਪਰਿਵਾਰਕ ਸੰਪਰਕ ਮੁਹਿੰਮ** : ਇਕੱਲੇ ਇਕੱਲੇ ਪਰਿਵਾਰ ਵਿੱਚ ਜਾ ਕੇ ਉਨ੍ਹਾਂ ਨਾਲ ਗੁਰਮਤਿ ਵਿਚਾਰ, ਸਮਾਜਿਕ ਆਲੇ ਦੁਆਲੇ ਤੇ ਹੋਰ ਸ਼ੰਕਿਆਂ ਦੇ ਨਿਵਾਰਨ ਦੇ ਉਦੇਸ਼ ਵਜੋਂ ਪਰਿਵਾਰਕ ਸੰਪਰਕ ਮੁਹਿੰਮ ਚਲਾਈ ਜਾ ਰਹੀ ਹੈ। **ਇਸਤਰੀ ਵਿੰਗ ਸਰਗਰਮੀਆਂ** : ਇਸਤਰੀ ਵਿੰਗ ਤਹਿਤ ਵੱਖ-ਵੱਖ ਯੂਨਿਟਾਂ ਰਾਹੀਂ ਸੈਮੀਨਾਰਾਂ ਤੋਂ ਇਲਾਵਾ ਗੁਰਮਤਿ ਟ੍ਰੇਨਿੰਗ ਕੈਂਪ, ਕਲਾ ਯੋਗਤਾ ਸਿਖਲਾਈ, ਕਿੱਤਾ ਮੂਲਕ ਅਭਿਆਸ ਅਤੇ ਵਿਦਿਆ ਪਸਾਰ ਹਿੱਤ ਹੋਰ ਅਜਿਹੇ ਸਮਾਗਮ ਕਰਵਾਏ ਜਾਂਦੇ ਹਨ।

ਸਮਾਜਿਕ ਤੇ ਸਿਹਤ ਸੇਵਾਵਾਂ ਡਾਇਰੈਕਟੋਰੇਟ

ਸਿਹਤ ਸੇਵਾ ਸਰਗਰਮੀਆਂ : ਭਾਈ ਘਨੂਈਆ ਸੇਵਾ ਇੰਟਰਨੈਸ਼ਨਲ ਵਲੋਂ ਲੋੜਵੰਦ ਮਰੀਜ਼ਾਂ ਦੀ ਸੇਵਾ ਸੰਭਾਲ ਦੇ ਉਦੇਸ਼ ਨਾਲ ਗੁਰਪੁਰਬਾਂ ਨੂੰ ਵਿਸ਼ੇਸ਼ ਦਿਵਸ ਵਜੋਂ ਮਨਾਇਆ ਜਾਂਦਾ ਹੈ। ਵ੍ਹੀ ਮੈਡੀਕਲ, ਖੂਨਦਾਨ, ਅੱਖਾਂ ਦਾਨ, ਬਲੱਡ ਗਰੁਪਿੰਗ ਕੈਂਪ, ਕੈਂਸਰ ਚੇਤਨਾ ਦਿਵਸ, ਨਸ਼ਾ ਛੱਡੋ ਦਿਵਸ ਅਤੇ ਏਡਜ਼ ਜਾਣਕਾਰੀ ਦਿਵਸ ਜਿਹੇ ਉਪਰਾਲੇ ਕੀਤੇ ਜਾਂਦੇ ਹਨ। ਪੂਰਬ ਪੇਸ਼ੰਟ ਫੰਡ ਰਾਹੀਂ ਵੱਖ-ਵੱਖ ਹਸਪਤਾਲਾਂ ਵਿੱਚ ਦਾਖਲ ਗਰੀਬ ਮਰੀਜ਼ਾਂ ਦੀ ਸਹਾਇਤਾ ਵੀ ਕੀਤੀ ਜਾਂਦੀ ਹੈ। **ਸੇਵਾ ਦਿਵਸ** : ਹਰ ਸਾਲ ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਜੀ ਦੇ ਪ੍ਰਕਾਸ਼ ਦਿਹਾੜੇ ਨੂੰ ਸੇਵਾ ਦਿਵਸ ਦੇ ਰੂਪ ਵਿੱਚ ਮਨਾਇਆ ਜਾਂਦਾ ਹੈ। ਵੱਖ-ਵੱਖ ਯੂਨਿਟਾਂ ਦੇ ਸੇਵਾਦਾਰ ਸਥਾਨਕ ਸੰਗਤਾਂ ਦੇ ਸਹਿਯੋਗ ਨਾਲ ਹਸਪਤਾਲਾਂ ਵਿੱਚ ਜਾ ਕੇ ਮਰੀਜ਼ਾਂ ਨੂੰ ਦਵਾਈਆਂ ਅਤੇ ਫਲ ਫਰੂਟ ਵੰਡਦੇ ਹਨ ਅਤੇ ਉਹਨਾਂ ਦੀ ਸਿਹਤਯਾਬੀ ਲਈ ਅਰਦਾਸ ਕਰਦੇ ਹਨ। **ਨਸ਼ਾ ਛੱਡੋ ਸਰਗਰਮੀਆਂ** : ਨਸ਼ਾ ਰਹਿਤ ਸਮਾਜ ਸਿਰਜਣ ਅਤੇ ਜਵਾਨੀ ਨੂੰ ਨਸ਼ਿਆਂ ਦੀ ਮਾਰ ਤੋਂ ਬਚਾਉਣ ਲਈ ਇਸ ਮੁਹਿੰਮ ਦੇ ਅੰਤਰਗਤ ਨਸ਼ਾ ਛੁਡਾਊ ਜਾਗ੍ਰਤੀ ਲੈਕਚਰ ਲੜੀ, ਸੈਮੀਨਾਰ, ਪੈਨਲ ਡਿਸਕਸ਼ਨ, ਪੇਟਿੰਗ ਮੁਕਾਬਲੇ, ਜਾਗ੍ਰਤੀ ਮਾਰਚ, ਨਸ਼ਾ ਛੁਡਾਊ ਪੋਸਟਰ ਪ੍ਰਦਰਸ਼ਨੀਆਂ, ਨਸ਼ਾ ਛੁਡਾਊ ਕੈਂਪ ਆਦਿ ਕਾਰਜ ਅਯੋਜਿਤ ਕੀਤੇ ਜਾਂਦੇ ਹਨ। **ਹੋਲਾ ਮਹੱਲਾ ਦਿਵਸ** : ਨੌਜਵਾਨਾਂ ਵਿੱਚ ਖਾਲਸਾਈ ਜਜ਼ਬਾ ਪੈਦਾ ਕਰਨ ਦੇ ਉਦੇਸ਼ ਨਾਲ ਸਪੋਰਟਸ ਵਿੰਗ ਵਲੋਂ ਹਰ ਸਾਲ ਹੋਲਾ ਮਹੱਲਾ ਦਿਵਸ ਮੌਕੇ ਵੱਖ-ਵੱਖ ਖੇਡਾਂ ਦੇ ਮੁਕਾਬਲੇ ਕਰਵਾ ਕੇ ਉਨ੍ਹਾਂ ਵਿੱਚ ਚੜ੍ਹਦੀ ਕਲਾ ਅਤੇ ਵਿਰਸੇ ਦੀ ਗੌਰਵਤਾ ਪੈਦਾ ਕਰਨ ਲਈ ਯਤਨ ਜਾਰੀ ਹਨ। **ਆਸ ਕਿਰਨ ਨਸ਼ਾ ਛੁਡਾਊ ਕੇਂਦਰ** : ਨਸ਼ਿਆਂ ਦੀ ਰੋਕਥਾਮ ਅਤੇ ਨਸ਼ਈਆਂ ਦੇ ਇਲਾਜ ਲਈ 15 ਬਿਸਤਰਿਆਂ ਦੇ 2 ਨਸ਼ਾ ਛੁਡਾਊ ਕੇਂਦਰ ਲੁਧਿਆਣਾ ਅਤੇ ਹੁਸ਼ਿਆਰਪੁਰ ਵਿਖੇ ਸਥਾਪਤ ਹਨ। **ਬੇਬੇ ਨਾਨਕੀ ਸਿਲਾਈ ਸੈਂਟਰ** : ਇਸਤਰੀ ਵਰਗ ਦੇ ਅੰਦਰ ਸਵੈ-ਰੁਜ਼ਗਾਰ ਦੀ ਸਮਰੱਥਾ ਅਤੇ ਇੱਛਾ ਪੈਦਾ ਕਰਕੇ ਉਨ੍ਹਾਂ ਨੂੰ ਆਰਥਕ ਅਤੇ ਸਮਾਜਿਕ ਤੌਰ 'ਤੇ ਉੱਚੇ ਚੁੱਕਣਾ ਇਨ੍ਹਾਂ ਸੈਂਟਰਾਂ ਦਾ ਉਦੇਸ਼ ਹੈ। **ਆਸਰਾ ਮੈਡੀਕਲ ਉਪਕਰਣ ਕੇਂਦਰ** : ਲੋੜਵੰਦ ਅਤੇ ਗਰੀਬ ਮਰੀਜ਼ਾਂ ਨੂੰ ਬਿਨਾਂ ਭੇਟਾ ਤੋਂ ਕੇਵਲ ਵਰਤੋਂ ਵਾਸਤੇ ਮੈਡੀਕਲ ਚੇਅਰ, ਫੌੜੀਆਂ, ਵਾਕਰ ਤੇ ਹੋਰ ਅਜਿਹਾ ਸਮਾਨ ਇਸ ਕੇਂਦਰ ਵਲੋਂ ਮੁਹੱਈਆ ਕੀਤਾ ਜਾਂਦਾ ਹੈ।

ਪ੍ਰਕਾਸ਼ਨ ਡਾਇਰੈਕਟੋਰੇਟ

ਸਾਡਾ ਵਿਰਸਾ ਸਾਡਾ ਗੌਰਵ-ਪੰਜਾਬੀ ਮਾਸਿਕ ਪੱਤਰ : ਇਸ ਮਾਸਿਕ ਪੱਤਰ ਤੋਂ ਪੰਜਾਬੀ ਤੇ ਗੁਰਮਤਿ ਦੇ ਦਰਦੀ ਪਾਠਕਾਂ, ਹਜ਼ਾਰਾਂ ਵਿਦਿਆਰਥੀਆਂ ਨੇ ਉਸਾਰੂ ਸੇਧ ਹਾਸਲ ਕੀਤੀ ਹੈ ਤੇ ਸੈਂਕੜੇ ਯੁਵਕ ਲਿਖਾਰੀ, ਪ੍ਰੋਫ਼ ਲੇਖਕ ਬਣ ਗਏ ਹਨ। **ਸਾਹਿਤਕ ਪ੍ਰਕਾਸ਼ਨਾਵਾਂ** : ਸਾਹਿਤ ਅਤੇ ਪ੍ਰਕਾਸ਼ਨ ਵਿਭਾਗ ਵਲੋਂ ਹੁਣ ਤੱਕ 150 ਤੋਂ ਵਧੇਰੇ ਪੁਸਤਕਾਂ ਅਤੇ 300 ਦੇ ਕਰੀਬ ਛੋਟੇ ਟ੍ਰੈਕਟ ਪ੍ਰਕਾਸ਼ਤ ਕਰਕੇ ਗੁਰਮਤਿ ਸਾਹਿਤ ਵਿੱਚ ਆਪਣਾ ਯੋਗਦਾਨ ਪਾਇਆ ਗਿਆ ਹੈ। **ਪੁਸਤਕ ਪ੍ਰਦਰਸ਼ਨੀ ਲਹਿਰ** : ਮੁੱਖ ਤੌਰ 'ਤੇ ਗੁਰਮਤਿ ਸਾਹਿਤ ਅਤੇ ਆਮ ਕਰਕੇ ਤੁਲਨਾਤਮਕ ਧਰਮ ਤੇ ਉਸਾਰੂ ਸਾਹਿਤ ਪੰਜਾਬੀ, ਹਿੰਦੀ ਅੰਗ੍ਰੇਜ਼ੀ ਤੇ ਹੋਰਨਾਂ ਭਾਸ਼ਾਵਾਂ ਵਿੱਚ ਪ੍ਰਦਰਸ਼ਤ ਕਰਨਾ, ਵਿਕਰੀ ਕਰਨਾ, ਪਾਠਕਾਂ ਤੱਕ ਪਹੁੰਚਾਉਣਾ ਅਤੇ ਸਕੂਲਾਂ ਕਾਲਜਾਂ ਤੇ ਪਬਲਿਕ ਲਾਇਬ੍ਰੇਰੀਆਂ ਨੂੰ ਉਪਲੱਭਧ

ਕਰਵਾਉਣ ਲਈ ਸਿੱਖ ਬੁੱਕ ਸੈਂਟਰ ਯਤਨਸ਼ੀਲ ਹੈ। **ਗਿਆਨੀ ਦਿੱਤ ਸਿੰਘ ਵੀ ਲਿਟ੍ਰੇਚਰ ਫੰਡ** : ਗੁਰਮਤਿ ਸਾਹਿਤ ਨੂੰ ਖਾਸ ਕਰ ਵਿਦਿਆਰਥੀਆਂ ਅਤੇ ਨੌਜਵਾਨਾਂ ਤੱਕ ਭੇਟਾ ਰਹਿਤ ਪਹੁੰਚਾਣ ਦੇ ਮੰਤਵ ਨਾਲ ਗਿਆਨੀ ਦਿੱਤ ਸਿੰਘ ਵੀ ਲਿਟ੍ਰੇਚਰ ਫੰਡ ਦੀ ਸਥਾਪਨਾ ਕੀਤੀ ਗਈ ਹੈ।

ਮਲਟੀਮੀਡੀਆ, ਨਾਟਕ ਪ੍ਰਦਰਸ਼ਨ ਅਤੇ ਸੂਚਨਾ ਤਕਨਾਲੋਜੀ ਡਾਇਰੈਕਟੋਰੇਟ

ਸਲਾਈਡ ਸ਼ੋਅ : ਐਲ.ਸੀ.ਡੀ. ਪ੍ਰੋਜੈਕਟਰਾਂ ਰਾਹੀਂ ਵਿਦਿਆਰਥੀਆਂ ਤੇ ਸੰਗਤਾਂ ਵਿੱਚ ਸਿੱਖ ਇਤਿਹਾਸ ਦੀ ਪੇਸ਼ਕਾਰੀ ਲਈ ਸਲਾਈਡ ਸ਼ੋਅ ਆਯੋਜਤ ਕੀਤੇ ਜਾਂਦੇ ਹਨ। **ਵਿਰਸਾ ਮਲਟੀਮੀਡੀਆ ਪ੍ਰੋਡਕਸ਼ਨ** : ਅਜੋਕੇ ਢੰਗ ਤਰੀਕਿਆਂ ਨਾਲ ਪ੍ਰਚਾਰ ਸਮੱਗਰੀ ਤਿਆਰ ਕਰਵਾਉਣੀ ਅਤੇ ਉਨ੍ਹਾਂ ਨੂੰ ਵੰਡਣਾ, ਬੱਚਿਆਂ ਵਾਸਤੇ ਕਾਮਿਕਸ, ਵੀਡੀਓ ਤੇ ਸੀਡੀਜ਼ ਤਿਆਰੀ ਕਾਰਜ ਜਾਰੀ ਹਨ। **ਸੂਚਨਾ ਤਕਨਾਲੋਜੀ ਵਿਭਾਗ** : ਵੈਬਸਾਈਟ ਸਥਾਪਤ ਕਰਕੇ ਵਿਸ਼ਵ ਵਿੱਚ ਹੋ ਰਹੀਆਂ ਕਾਰਜਗੁਜ਼ਾਰੀਆਂ ਦੀ ਤੁਰੰਤ ਜਾਣਕਾਰੀ ਮੁਹੱਈਆ ਕੀਤੀ ਜਾ ਰਹੀ ਹੈ।

ਭਾਸ਼ਾਵਾਂ, ਸਾਹਿਤ ਤੇ ਸਭਿਆਚਾਰਕ ਮਾਮਲੇ ਡਾਇਰੈਕਟੋਰੇਟ

ਸਾਹਿਤਕਾਰਾਂ ਵਿੱਚ ਸਰਗਰਮੀਆਂ : ਸਾਹਿਤਕਾਰ ਸਦਨ ਵਲੋਂ ਲੇਖਕਾਂ, ਵਿਦਵਾਨਾਂ, ਚਿੰਤਕਾਂ ਅਤੇ ਸਾਹਿਤਕਾਰਾਂ ਨੂੰ ਗੁਰਬਾਣੀ ਦੀ ਰੋਸ਼ਨੀ ਵਿੱਚ ਚਿੰਤਨ ਕਰਨ ਅਤੇ ਕਲਮ ਚਲਾਉਣ ਲਈ ਸੰਗਠਤ ਕਰਨ, ਵਿਚਾਰ ਗੋਸ਼ਟੀਆਂ, ਸਾਹਿਤਕ ਮਿਲਣੀਆਂ ਅਤੇ ਸਾਹਿਤਕ ਸੰਮੇਲਨ ਆਯੋਜਤ ਕਰਨੇ ਆਦਿ ਮੁੱਖ ਕਾਰਜ ਕੀਤੇ ਜਾਂਦੇ ਹਨ। **ਗੁਰਬਾਣੀ ਖੋਜ-ਵਿਚਾਰ ਦੇ ਉਪਰਾਲੇ** : ਗੁਰਬਾਣੀ ਦੀ ਮਹਾਨ ਗੁਣਕਾਰੀ ਵਿਚਾਰਧਾਰਾ ਦੀ ਖੋਜ ਵਿਚਾਰ ਕਰਨ ਅਤੇ ਖੋਜ ਪੱਤਰਾਂ/ਟ੍ਰੈਕਟਾਂ/ਸੈਮੀਨਾਰਾਂ ਰਾਹੀਂ ਇਸ ਦਾ ਸੰਚਾਰ ਦਾ ਕਾਰਜ ਗੁਰਬਾਣੀ ਖੋਜ-ਵਿਚਾਰ ਤੇ ਸੰਚਾਰ ਕੇਂਦਰ ਵਲੋਂ ਕੀਤਾ ਜਾਂਦਾ ਹੈ। **ਯੁਵਕ ਲਿਖਾਰੀ ਕਾਰਜਸ਼ਾਲਾਵਾਂ** : ਨੌਜਵਾਨ ਲਿਖਾਰੀਆਂ ਅਤੇ ਉਭਰਦੇ ਸੋਚਵਾਨਾਂ ਨੂੰ ਗੁਰਮਤਿ ਅਨੁਸਾਰੀ ਉਸਾਰੂ ਪਾਸੇ ਵੱਲ ਕਲਮ ਚਲਾਉਣ ਲਈ ਸਿੱਖਿਅਤ ਕਰਨਾ। **ਭਾਈ ਗੁਰਦਾਸ ਪੁਸਤਕਾਲੇ** : ਗੁਰਮਤਿ ਅਨੁਸਾਰੀ ਸਾਹਿਤ ਨੂੰ ਆਮ ਹੱਥਾਂ ਤੱਕ ਪਹੁੰਚਾਉਣ ਅਤੇ ਪੜ੍ਹਣ ਰੁਚੀ ਪੈਦਾ ਕਰਨ ਲਈ ਭਾਈ ਗੁਰਦਾਸ ਪੁਸਤਕਾਲੇ ਕੇਂਦਰੀ ਪੱਧਰ ਅਤੇ ਵੱਖ-ਵੱਖ ਜ਼ੋਨਾਂ ਵਿੱਚ ਸਥਾਪਤ ਕੀਤੇ ਗਏ ਹਨ।

ਗੁਰਮਤਿ ਸੰਗੀਤ ਤੇ ਕੀਰਤਨ ਡਾਇਰੈਕਟੋਰੇਟ

ਭਾਈ ਸਮੁੰਦ ਸਿੰਘ ਗੁਰਮਤਿ ਸੰਗੀਤ ਅਕੈਡਮੀ : ਨਿਰਧਾਰਤ ਰਾਗਾਂ ਵਿੱਚ ਗੁਰਮਤਿ ਸੰਗੀਤ ਕੀਰਤਨ/ਤਬਲਾ ਦੀ ਸਿਖਲਾਈ ਕਰਵਾਉਣ ਹਿੱਤ ਅਕੈਡਮੀਆਂ ਸਥਾਪਤ ਕੀਤੀਆਂ ਗਈਆਂ ਹਨ। **ਕੀਰਤਨ ਲੜੀਆਂ** : ਨਿਸ਼ਕਾਮ ਕੀਰਤਨੀਆਂ ਨੂੰ ਸੰਗਠਤ ਕਰਕੇ ਵੱਖ-ਵੱਖ ਯੂਨਿਟਾਂ ਵਲੋਂ ਆਪੋ ਆਪਣੇ ਇਲਾਕੇ ਵਿੱਚ ਕੀਰਤਨ ਲੜੀਆਂ ਦਾ ਸਿਲਸਲਾ ਉਤਸ਼ਾਹ ਸਹਿਤ ਜਾਰੀ ਹੈ। **ਸ਼ਬਦ ਗੁਰੂ ਸਮਾਗਮ** : ਗੁਰਬਾਣੀ ਗੁਰੂ ਦੀ ਮਹਾਨਤਾ ਨੂੰ ਦ੍ਰਿੜ੍ਹ ਕਰਨ ਦੇ ਉਦੇਸ਼ ਨਾਲ ਪਿੰਡਾਂ, ਸ਼ਹਿਰਾਂ ਅਤੇ ਕਸਬਿਆਂ ਆਦਿਕ ਵਿੱਚ ਸ਼ਬਦ ਗੁਰੂ ਸਮਾਗਮਾਂ ਦਾ ਸਿਲਸਲਾ ਜਾਰੀ ਹੈ।

ਸਮਾਜਿਕ ਅਧਿਕਾਰਤਾ ਅਤੇ ਆਰਥਿਕ ਵਿਕਾਸ ਡਾਇਰੈਕਟੋਰੇਟ

ਸਵੈ-ਰੁਜ਼ਗਾਰ ਲਈ ਉਪਰਾਲੇ : ਯੁਵਕਾਂ ਨੂੰ ਸਵੈ-ਰੁਜ਼ਗਾਰ ਦੀ ਪ੍ਰੇਰਣਾ ਦੇਣ ਅਤੇ ਨੌਕਰੀਆਂ ਦੇ ਵਿਭਿੰਨ ਮੌਕਿਆਂ ਦੀ ਜਾਣਕਾਰੀ ਲੈਣ ਤੇ ਉਨ੍ਹਾਂ ਨੂੰ ਹਾਸਲ ਕਰਨ ਲਈ ਕੈਰੀਅਰ ਐਂਡ ਗਾਈਡੈਂਸ ਸੈਂਟਰ ਦੀ ਸਥਾਪਨਾ ਕੀਤੀ ਗਈ ਹੈ। ਨਾਬਾਰਡ ਬੈਂਕ ਦੀ ਭਾਈਵਾਲਤਾ ਨਾਲ ਪਿੰਡ ਘਮਨੇਵਾਲ (ਲੁਧਿਆਣਾ) ਨੂੰ ਵੀ.ਡੀ.ਪੀ. ਸਕੀਮ ਤਹਿਤ ਸਰਬਪੱਖੀ ਵਿਕਾਸ ਲਈ ਅਭਾਪਤ ਕੀਤਾ ਗਿਆ ਹੈ।

